

ЗАПИСНИК

**од Деведесет и третата седница на Владата на Република Северна Македонија,
одржана на 15 јули 2025 година**

Скопје, јули 2025 година

ЗАПИСНИК
од Деведесет и третата седница на Владата на Република Северна Македонија,
одржана на 15 јули 2025 година

Седницата започна во 16:00 часот.


На седницата претседаваше Љупчо Димовски, заменик на претседателот на Владата на Република Северна Македонија, задолжен за политички систем.

На седницата присуствуваа Александар Николоски, заменик на претседателот на Владата на Република Северна Македонија и министер за транспорт, членовите на Владата, Панче Тошковски, министер за внатрешни работи, д-р Тимчо Муцунски, министер за надворешни работи и надворешна трговија, м-р Орхан Муртезани, министер за европски прашања, м-р Гордана Димитриеска Кочоска, министер за финансии, м-р Бесар Дурмиши, министер за економија и труд, Зоран Љутков, министер за култура и туризам, м-р Стефан Андоновски, министер за дигитална трансформација, Борко Ристовски, министер за спорт и д-р Шабан Салиу, министер без ресор, задолжен за интеграција и имплементација на Стратегијата за инклузија на Ромите 2022-2030, како и генералниот секретар на Владата на Република Северна Македонија, Игор Јанушев и заменикот на генералниот секретар на Владата на Република Северна Македонија, м-р Хасим Муртезани.

На седницата присуствуваше и д-р Оливера Нечовска, секретар на Секретаријатот за законодавство.

Покрај членовите на Владата, на седницата присуствуваа и м-р Ален Дереван, заменик на министерот за правда, м-р Мирослав Лабудовиќ, заменик на министерот за енергетика, рударство и минерални сировини, Албрим Хоџа, заменик на министерот за земјоделство, шумарство и водостопанство, Ѓоко Велковски, заменик на министерот за социјална политика, демографија и млади и м-р Ерџан Селими, заменик на министерот за локална самоуправа.

Од седницата отсутнуваа проф. д-р Христијан Мицкоски, претседател на Владата на Република Северна Македонија, м-р Изет Меџити, прв заменик на претседателот на Владата на Република Северна Македонија и министер за животна средина и просторно планирање, Иван Стоилковиќ, заменик на претседателот на Владата на Република Северна Македонија и министер за односи меѓу заедниците, Арбен Фетаи, заменик на претседателот на Владата на Република Северна Македонија, задолжен за политики на добро владеење, м-р Владо Мисајловски, министер за одбрана, Игор Филков, министер за правда, м-р Сања Божиновска, министер за енергетика, рударство и минерални сировини, Цветан Трипуновски, министер за земјоделство, шумарство и водостопанство, д-р Азир Алиу, министер за здравство, проф. д-р Весна Јаневска, министер за образование и наука, Фатмир Лимани, министер за социјална политика, демографија и млади, м-р Златко Перински, министер за локална самоуправа и Горан Минчев, министер за јавна администрација.



Врз основа на Предлогот на дневниот ред и предлозите што беа поднесени на седницата, Владата го утврди следниов

ДНЕВЕН РЕД

1. Предлог на закон за игрите на среќа и за забавните игри
2. Информација во врска со поднесени барања за издавање на овластување за изградба на нов енергетски објект за производство на електрична енергија од Друштвото за проектирање, градежништво, производство, трговија и услуги Феџ димонџе ДООЕЛ Штип и Друштвото за производство на електрична енергија, трговија и услуги Мит солар ДООЕЛ Скопје, со предлог-одлуки
3. Информација за потпишување на Заедничка изјава помеѓу министерствата за надворешни работи на Република Северна Македонија и Кралството Мароко, со усогласен текст на Заедничка изјава
4. Информација за поднесување Барање за ослободување на средства со сите пропратни документи за чекорите од Реформската агенда 2024-2027 со рок на реализација до јуни 2025 година, со прилози
5. Предлог – одлука за распределување на неискористени средства за финансирање на проекти за развој на планските региони во 2025 година
6. Предлог на закон за установи за средно образование на верските заедници
7. Информација за избор на Национален координатор за имунизација на Република Северна Македонија, со Предлог – решение
8. Информација за потпишување на Стратегија за соработка на Светската здравствена организација со Република Северна Македонија (2025-2030)
9. Информација за отпочнување на процес за воспоставување на систем за плати во јавниот сектор
10. Извештај за завршени преговори со усогласен текст на Меморандумот за разбирање во областа на туризмот помеѓу Република Северна Македонија и Кралството Мароко
11. Информација за реализација на Проект „Санација на маалски мултинаменски игралишта“
12. Прашања и предлози

*

* *

По одделните точки од Дневниот ред, Владата ги донесе следниве заклучоци:

Точка 1

Владата го разгледа Предлогот на закон за игрите на среќа и за забавните игри и условно го утврди, со следниве заклучоци:

1. Текстот на Предлогот на закон за игрите на среќа и за забавните игри, да се усогласи со Министерството за здравство, Министерството за дигитална трансформација, Министерството за правда, Управата за јавни приходи, Акционерското друштво за приредување игри на среќа, Државна лотарија на Република Северна Македонија и Секретаријатот за законодавство.

2. Пречистениот текст на Предлогот на закон за игрите на среќа и за забавните игри да се достави до Собранието, согласно член 144 од Деловникот на Собранието на Република Северна Македонија.

За претставници на Владата на Република Северна Македонија во Собранието се определени м-р Гордана Димитриеска-Кочоска, министер за финансии и проф. д-р Николче Јанкуловски, заменик на министерот за финансии, а за повереник д-р Андриана Матлиоска, државен секретар во Министерството за финансии.

Точка 2

Владата ја разгледа Информацијата во врска со поднесени барања за издавање на овластување за изградба на нов енергетски објект за производство на електрична енергија од Друштвото за проектирање, градежништво, производство, трговија и услуги Феџ димонџе ДООЕЛ Штип и Друштвото за производство на електрична енергија, трговија и услуги Мит солар ДООЕЛ Скопје, со предлог-одлуки, ја усвои Информацијата и ги донесе следните заклучоци:

1. Ја донесе Одлуката за одбивање на Барањето за овластување за изградба на енергетски објект на Друштвото за проектирање, градежништво, производство, трговија и услуги Феџ димонџе ДООЕЛ Штип.

2. Ја донесе Одлуката за одбивање на Барањето за овластување за изградба на енергетски објект на Друштвото за производство на електрична енергија, трговија и услуги Мит солар ДООЕЛ Скопје.

Точка 3

Владата ја разгледа Информацијата за потпишување на Заедничка изјава помеѓу министерствата за надворешни работи на Република Северна Македонија и Кралството Мароко, со усогласен текст на Заедничка изјава и ја усвои со следните заклучоци (усогласени со Секретаријатот за законодавство):

1. Го прифати усогласениот текст на Заедничката изјава на министерот за надворешни работи и надворешна трговија на Република Северна Македонија, Неговата Екселенција г-дин Тимчо Муцунски и министерот за надворешни работи, африканска соработка и марокански иселеници на Кралството Мароко, Неговата Екселенција г-дин Насер Бурита.

2. Се овластува д-р Тимчо Муцунски, министер за надворешни работи и надворешна трговија да ја потпише Заедничката изјава на министерот за надворешни работи и надворешна трговија на Република Северна Македонија, Неговата Екселенција г-дин Тимчо Муцунски и министерот за надворешни работи, африканска соработка и марокански иселеници на Кралството Мароко, Неговата Екселенција г-дин Насер Бурита.

Точка 4

Владата ја разгледа Информацијата за поднесување Барање за ослободување на средства со сите пропратни документи за чекорите од Реформската агенда 2024-2027 со рок на реализација до јуни 2025 година, со прилози, ја усвои и го задолжи министерот за европски прашања и Национален координатор за Инструментот за реформи и раст, м-р Орхан Муртезани по усвојувањето од страна на Владата, веднаш да го достави до Европската комисија Барањето за ослободување на средства со сите пропратни документи.

Истовремено, да се има предвид дискусијата и укажувањата на Александар Николоски, заменик на претседателот на Владата и министер за транспорт и м-р Гордана Димитриеска - Кочоска, министер за финансии, во однос на заземањето на ставовите на Министерството за европски прашања во однос на Реформската агенда.

Точка 5

Владата ја разгледа Предлог – одлуката за распределување на неискористени средства за финансирање на проекти за развој на планските региони во 2025 година и ја донесе Одлуката, со заклучок текстот на истата да се усогласи со Секретаријатот за законодавство.

Точка 6

Владата го разгледа Предлогот на закон за установи за средно образование на верските заедници (насловен согласно укажување на Секретаријатот за законодавство), го утврди и заклучи, согласно член 144 од Деловникот на Собранието на Република Северна Македонија, да се достави до Собранието.

За претставници на Владата на Република Северна Македонија во Собранието се определени проф. д-р Весна Јаневска, министер за образование и наука и проф. д-р Лулзим Алиу, заменик на министерот за образование и наука, а за повереник Елена Ивановска, државен секретар во Министерството за образование и наука.

Точка 7

Владата ја разгледа Информацијата за избор на Национален координатор за имунизација на Република Северна Македонија, со Предлог – решение ја усвои Информацијата и го донесе Решението за избор на Национален координатор за имунизација на Република Северна Македонија.

Истовремено, се задолжува Министерството за здравство да го преработи Образложението на Решението, согласно укажувањето на Секретаријатот за законодавство, изнесено на самата седница.

Точка 8

Владата ја разгледа Информацијата за потпишување на Стратегија за соработка на Светската здравствена организација со Република Северна Македонија (2025-2030), како материјал за информирање.

Точка 9

Владата ја разгледа Информацијата за отпочнување на процес за воспоставување на систем за плати во јавниот сектор и ја усвои со следните заклучоци:

1. Се задолжуваат Министерството за финансии, Министерството за економија и труд, Генералниот секретаријат на Владата на Република Северна Македонија и Канцеларијата на претседателот на Владата на Република Северна Македонија во рок од седум дена до Министерството за јавна администрација да достават номинации за член и заменик - член за формирање на меѓуресурска работна група за воспоставување на систем за плати во јавниот сектор.
2. Се задолжува Министерството за јавна администрација во рок од седум дена по добивање на номинациите да формира меѓуресурска работна група за воспоставување на систем за плати во јавниот сектор.
3. Се задолжува Министерството за јавна администрација на секои три месеци да ја информира Владата за прогресот на активностите, до воспоставување на систем за плати во јавниот сектор.

Точка 10

Владата го разгледа Извештајот за завршени преговори со усогласен текст на Меморандумот за разбирање во областа на туризмот помеѓу Република Северна Македонија и Кралството Мароко и ги донесе следните заклучоци:

1. Го прифати Извештајот за завршени преговори со усогласен текст на Меморандумот за разбирање во областа на туризмот помеѓу Република Северна Македонија и Кралството Мароко.
2. Го прифати усогласениот текст на Меморандумот за разбирање во областа на туризмот помеѓу Република Северна Македонија и Кралството Мароко.
3. Се определува Зоран Љутков, министер за култура и туризам, во име на Владата на Република Северна Македонија, да го потпише Меморандумот за разбирање во областа на туризмот помеѓу Република Северна Македонија и Кралството Мароко.

Точка 11

Владата ја разгледа Информацијата за реализација на Проект „Санација на маалски мултинаменски игралишта“ и ја усвои со следните заклучоци:

1. Даде согласност за преземање на обврски во програмите опфатени со развојниот дел од Буџетот, за чие плаќање е потребно користење на буџетски средства во наредните 2025, 2026 и 2027 година на Министерство за спорт за реализација на Проектот „Санација на маалски мултинаменски игралишта“, во вкупна вредност од 70.800.000,00 денари со вклучен ДДВ, со динамика на плаќање и тоа:

- 7.900.000,00 денари во 2025 година,
- 31.450.000,00 денари во 2026 година и
- 31.450.000,00 денари во 2027 година.

2. Се задолжува Министерството за спорт да ги прикаже потребните буџетски средства во буџетскиот циркулар за соодветните фискални години, а Министерството за финансии да ги има предвид при утврдување на Буџетот на Република Северна Македонија за соодветните фискални години.

Истовремено да се има предвид укажувањето на Министерството за финансии потребните финансиски средства за следните две фискални години, Министерството за спорт да ги обезбеди во рамки на утврдените максимални лимити на расходи со Фискалната стратегија на Република Северна Македонија за 2026 – 2030 година.

Точка 12

По повод обраќањето на Беса Татеши, претседател на Комисијата за управување со светското природно и културно наследство во Охридскиот Регион, во врска со досегашните преземени активности на оваа комисија согласно нејзината надлежност и укажувањето на Александар Николовски, министер за транспорт, Владата заклучи:

1. Се задолжуваат Министерството за транспорт во соработка со Министерството за животна средина и просторно планирање и Министерството за култура и туризам да подготват и до Владата да достават предлог на закон за изменување на Законот за управување со светското природно и културно наследство во Охридскиот Регион, во насока на тоа да се намали бројот на членовите на Комисијата за управување со светското природно и културно наследство во Охридскиот Регион и истата да е составена од најмногу девет члена, од кои претседател и член да бидат од Министерството за транспорт.

За претседателот и членовите на Комисијата на соодветен начин да се определи надоместок за работата во Комисијата.

2. Се задолжува Министерството за транспорт да формира работна група составена со претставници од Министерството за култура и туризам и Министерството за животна средина и просторно планирање, која ќе го разгледа Планот за управување со Светското природно и културно наследство на Охридскиот Регион, особено во делот на урбанизација и бесправно изградени објекти како закана за природното и културно наследство и ќе предложи изменување на соодветни законски и други акти.

3. Да се формира меѓуресорска работна група составена со претставници од Министерството за транспорт, Министерството за надворешни работи и надворешна трговија, Министерството за култура и туризам, Министерството за животна средина и просторно планирање, Градот Охрид и Градот Струга која ќе работи на спроведување на препораките од последниот Извештај на УНЕСКО за Градот Охрид и Градот Струга.

*

* *

На седницата се водени стенографски белешки.

Седницата заврши во 18:05 часот.

**Генерален секретар на Владата на
Република Северна Македонија**

Игор Јанушев

**Заменик на претседателот на Владата на
Република Северна Македонија**

Љупчо Димовски

Подготвил: м-р Љубомир Кукоски

Проверил: Никола Пасков

Контролирал: Стојанчо Радичевски

Согласен: Снежана М. Пендовски